

‘उभरते मैनेजमेंट गुरु हैं अन्ना हजारे’

नगर संवाददाता. सीकर

मैनेजमेंट गुरु शारू रांगनेकर ने कहा कि सीमित साधनों, आर्थिक अभावों व साधारण पृष्ठभूमि से राष्ट्रीय नायक तक का सफर तय करने वाले अन्ना हजारे एक सफल मैनेजर हैं जो अपने उद्देश्यों की पूर्ति में सत्त व्यस्त है तथा काफी सफलता अर्जित कर रहे हैं। वे गुरुवार को इंस्टीट्यूट ऑफ बिजनेस मैनेजमेंट की ओर से सोभासरिया ग्रुप ऑफ इंस्टीट्यूशंस में आयोजित सेमिनार में बोल रहे थे।

उन्होंने बावर्ची फिल्म के जरिए मैनेजिंग रिजल्ट्स पर एक फिल्म दिखाकर बताया कि कैसे एक दूसरे की कमियों को कवर करते हुए टीम रिजल्ट पा सकती है। ग्रुप एडवाइजर प्रो. एसपी कौशिक ने विद्यार्थियों को टीम मैनेजमेंट के गुरु सीखने को प्रेरित किया। प्रिंसिपल डा. बी धनासेकरन ने रांगनेकर का स्वागत किया। डीन प्रो. प्रवीणकुमार ने मैनेजमेंट स्किल के बारे में बताया। प्रो. अनिरुद्ध गर्ग ने धन्यवाद ज्ञापित किया। डा. सुशीला शर्मा ने मैनेजमेंट डिपार्टमेंट को बधाई दी। इस मौके पर आंचल कुमार, डा. शिप्रा, कविता, सनप्रीत, तनु,



समरवाल, योगेंद्र, रूपेश आदि मौजूद थे। गौरतलब है कि अंतरराष्ट्रीय ख्यातिप्राप्त मैनेजमेंट गुरु की चर्चित रचनाएं 'इन दि वंडर लैंड ऑफ इंडियन मैनेजर तथा हाउ टू लर्न मैनेजमेंट फ्राम योर वाइफ' हैं।

मुंबई से कैमिकल इंजीनियरिंग की उपाधि के बाद उन्होंने यूएसए से एमबीए किया। मैथेमेटिकल इकोनॉमिक्स पर रिसर्च करने के बाद कई कंपनियों में कार्य कर चुके हैं। वहीं टाटा इंस्टीट्यूट ऑफ सोशल साइंस में भी टीचिंग करा चुके हैं। रांगनेकर अब तक पांच हजार से अधिक प्रोग्राम कर चुके हैं।